

## والدین کے ساتھ حسن سلوک

(اسلامی تعلیمات کی روشنی میں)

ڈاکٹر محمد رضی الاسلام ندوی

انسان کا اپنے رشتہ داروں میں سب سے قریبی تعلق والدین سے ہوتا ہے۔ وہ نہ صرف اس دنیا میں اس کے وجود کا ذریعہ بنتے ہیں، بلکہ پیدائش کے بعد اسے پال پوس کر بڑا کرتے اور مکروہاتِ زمانہ سے بچاتے ہوئے زندگی کی دوڑ دھوپ میں شامل ہونے کے قابل بنتے ہیں۔ اسی لیے قرآن کریم میں والدین کا تذکرہ رشتہ داروں سے قبل کیا گیا ہے اور ان کی خصوصی اہمیت کی وجہ سے ان کے ساتھ حسن سلوک کرنے کا حکم علیحدہ سے دیا گیا ہے:

وَاعْبُدُوا اللَّهَ وَلَا تُشْرِكُوا بِهِ شَيْئًا  
کو شریک نہ بناو، ماں باپ کے ساتھ نیک  
برتاو کرو، قربات داروں کے ساتھ حسن  
سلوک سے پیش آو.....

(النساء: ۳۶)

قرآن کا بیان ہے کہ بنی اسرائیل سے جب مکمل اطاعت کا عہد لیا گیا تھا تو انہیں بھی والدین کے ساتھ حسن سلوک کی تاکید کی گئی تھی:

یاد کرو، اسرائیل کی اولاد سے ہم نے چنٹے  
عہد لیا تھا کہ اللہ کے سوا کسی کی عبادت نہ  
کرنا، ماں باپ کے ساتھ، رشتہ داروں کے  
ساتھ، پیشوں اور مسکینوں کے ساتھ نیک  
سلوک کرنا.....

وَإِذَا أَخَذْنَا مِيشَاقَ بَنِي إِسْرَائِيلَ لَا  
تَعْبُدُونَ إِلَّا اللَّهُ وَبِالْوَالِدِينَ إِحْسَانًا  
وَذِي الْقُرْبَىٰ وَالْيَتَامَىٰ وَالْمَسْكِينِ۔

(آل عمران: ۸۳)

۱۔ تسلسل کے لیے ملاحظہ ہو مقالہ بُوڑھوں کے عافیت کدے اور اسلام، سہ ماہی تحقیقات اسلامی، علی گڑھ، اپریل - جون ۲۰۱۲ء

درج بالا دونوں آیتوں میں سب سے پہلے اللہ واحد کی عبادت کرنے اور اس کے ساتھ کسی کوششیک نہ ٹھہرانا نے کا حکم دیا گیا ہے۔ پھر والدین کے ساتھ اچھا برداشت کرنے کی تلقین کی گئی ہے۔ اس کے بعد دوسرے رشتہ داروں اور سماج کے دیگر افراد کے ساتھ حسن سلوک کرنے کو کہا گیا ہے۔

### والدین کے ساتھ حسن سلوک کی تاکید

سورہ بنی اسرائیل میں یہی بات زیادہ زوردار انداز میں کہی گئی ہے۔ اللہ تعالیٰ کا

ارشاد ہے:

وَقَضَى رَبُّكَ أَلَا تَعْبُدُوا إِلَّا إِيَّاهُ  
تیرے رب نے فیصلہ کر دیا ہے کہ تم لوگ کسی  
کی عبادت نہ کرو مگر صرف اس کی، اور والدین  
وَبِالْوَالِدَيْنِ إِحْسَانًا۔  
(بنی اسرائیل: ۲۳: )  
کے ساتھ نیک سلوک کرو۔

اس آیت میں بлагحت کے متعدد پہلو پوشیدہ ہیں:

آیت کا آغاز لفظ ”قضی“ سے کیا گیا ہے۔ اس میں کسی چیز کے بہت تاکید کے ساتھ حکم دینے کے معنی پائے جاتے ہیں۔ علامہ زخیری نے لکھا ہے:  
(وَقَضَى رَبُّكَ) وامر امرا مقطوعاً      وَقَضَى رَبُّكَ کامطلب یہ ہے کہ تیرے  
رب نے قطعی طور سے اس چیز کا حکم دیا ہے۔  
بس۔

قرطبی فرماتے ہیں:

قضی ای امر والزم واوجب۔  
قضی کا مطلب ہے کہ اس کا حکم دیا، اس کو  
لازم کیا اور اس کو واجب قرار دیا۔

اس آیت میں پہلے اللہ تعالیٰ نے صرف اپنی عبادت کا حکم دیا ہے، پھر والدین کے ساتھ حسن سلوک کی تاکید کی ہے۔ ان دونوں حکموں کے درمیان متعدد مناسبتیں پائی جاتی ہیں۔ پہلی مناسبت یہ ہے کہ انسان کے وجود کا سبب حقیقی یہ ہے کہ اللہ تعالیٰ نے اس کی تخلیق کی ہے اور سب طاہری یہ ہے کہ والدین اس کا ذریعہ بنے ہیں۔ اس لیے اللہ تعالیٰ نے پہلے سب پ

والدین کے ساتھ حسن سلوک

حقیقی کی تعظیم کا، پھر سبب ظاہری کی تعظیم کا حکم دیا ہے۔ دوسری مناسبت یہ ہے کہ محسن و منعم کی شکرگزاری واجب ہوتی ہے اور منعم حقیقی اللہ تعالیٰ ہے، جو خالق ہے اور مخلوق میں سے سب سے بڑا احسان انسان پر اس کے والدین کا ہوتا ہے۔ اس لیے اللہ تعالیٰ نے پہلے خالق کے احسان پر شکر بجالانے کا حکم دیا، پھر والدین کے احسان پر ان کی شکرگزاری کی تلقین کی۔<sup>۳۴</sup>

اس آیت میں اور خاص طور پر اس کے الفاظ **وَبِالْأَوَالِدَيْنِ إِحْسَانًا**، میں متعدد

پہلوؤں سے بڑی بлагعت اور زور بیان پایا جاتا ہے:

۱- اس سے پہلے کی آیت میں اخروی سعادت کا تذکرہ ہے اور اس آیت میں ان اعمال کا ذکر کیا گیا ہے جو اخروی سعادت سے ہم کنار کرنے والے ہیں۔ ان میں سے ایک والدین کے ساتھ حسن سلوک ہے۔

۲- آیت میں پہلے توحید اور اطاعت اللہ کا بیان ہے، اس کے فوراً بعد والدین کے ساتھ حسن سلوک کا۔ اس سے اندازہ کیا جاسکتا ہے کہ والدین کے ساتھ حسن سلوک کا درجہ کتنا بلند ہے۔

۳- لفظ **والدین**، کو لفظ **احساناً** سے پہلے لانے سے اس میں تاکید اور زور پیدا ہو گیا ہے۔

۴- لفظ **احساناً**، کو نکرہ لایا گیا ہے، جو عظمت پر دلالت کرتا ہے۔ اس سے یہ مفہوم نکلتا ہے کہ اللہ نے تاکیدی حکم دیا ہے کہ والدین کے ساتھ بہت زیادہ اور کامل طریقے سے حسن سلوک کرو۔ کیوں کہ جس طرح ان دونوں نے تمہارے ساتھ احسان عظیم کیا ہے اسی طرح تمہارا بھی ان کے ساتھ معاملہ ہونا چاہیے۔ اس کے باوجود تم ان کا بدله پورا پورا نہیں چکا سکتے، اس لیے کہ ان کا احسان تمہارے ساتھ پہلے ہوا ہے اور مثل مشہور ہے کہ پہلے احسان کرنے والے کا بدله نہیں چکایا جاسکتا۔<sup>۳۵</sup>

قرآن کریم میں دیگر مقامات پر بھی والدین کے ساتھ حسن سلوک کا حکم دیا گیا ہے۔ سورہ لقمان میں ہے:

اور یہ حقیقت ہے کہ ہم نے انسان کو اپنے والدین کا حق پہچانے کی خود تاکید کی ہے۔ اس کی ماں نے ضعف پر ضعف اٹھا کر اسے اپنے پیٹ میں رکھا اور دوسال اس کا دودھ چھوٹے میں لگ۔ (اسی لیے ہم نے اس کو نصیحت کی کہ) میرا شکر کرا دراپنے والدین کا شکر بجالا۔ میری ہی طرف تجھے پلٹنا ہے۔

وَوَصَّيْنَا الْإِنْسَانَ بِوَالدَّيْهِ حَمَلَتُهُ أُمُّهُ وَهُنَّا عَلَىٰ وَهُنِّ وَفَصَالُهُ فِي عَامِيْنِ أَنِ اشْكُرْ لِيٰ وَلِوَالدِّيْنِكَ إِلَيَّ الْمُصِيرُ۔  
(لقمان: ۱۳)

ہم نے انسان کو ہدایت کی کہ وہ اپنے والدین کے ساتھ نیک برداشت کرے۔ اس کی ماں نے مشقت اٹھا کر اسے پیٹ میں رکھا اور مشقت اٹھا کر ہی اس کو جنما، اور اس کے جمل اور دودھ چھڑانے میں مہینگے گئے۔

دوسری جگہ اللہ تعالیٰ فرماتا ہے:  
وَوَصَّيْنَا الْإِنْسَانَ بِوَالدَّيْهِ إِحْسَانًا حَمَلَتُهُ أُمُّهُ كُرْهًا وَوَضَعْتُهُ كُرْهًا وَحَمْلُهُ وَفَصَالُهُ ثَلَاثُونَ شَهْرًا۔ (الاحقاف: ۱۵)

ان آیات میں والدین کے ساتھ حسن سلوک کا حکم دیا گیا ہے، جس میں ماں باپ دونوں شامل ہیں، اگرچہ ماں کی تکلیفوں اور مشقوں کا تذکرہ تفصیل سے کیا گیا ہے۔ وہ دورانِ حمل بھی مشقت جھیلتی ہے، وضع حمل کے دوران بھی شدید اذیت سے دوچار ہوتی ہے اور پھر پیدائش کے بعد عرصہ تک دودھ پلاتی ہے۔ اسی لیے بعض احادیث سے معلوم ہوتا ہے کہ ماں کا درجہ باپ کے مقابلے میں تین گنازیادہ ہے۔

ایک صحابی نے رسول اللہ ﷺ سے دریافت کیا: میرے حسن سلوک کا سب سے زیادہ مستحق کون ہے؟ آپ نے جواب دیا: تمہاری ماں۔ یہ سوال انہوں نے تین بار دہرا�ا۔ آپ نے ہر بار یہی جواب دیا۔ یہی سوال انہوں نے چوتھی بار کیا تو آپ نے فرمایا، تمہارا باپ۔<sup>۵</sup>

## بوڑھے والدین کے ساتھ حسنِ معاملہ کا خصوصی حکم

والدین کے ساتھ حسن سلوک کا یہ حکم عام ہے۔ لیکن جب وہ بڑھا پے کی عمر کو پہنچ جائیں تو ان کے حقوق ادا کرنے، ان کی دلکشی بھال کرنے اور ان کے ساتھ اچھی طرح پیش آنے کا خصوصی حکم دیا گیا ہے۔ بڑھا پا اپنے ساتھ متعدد عوارض لے کر آتا ہے۔ انسان کے

والدین کے ساتھ حسن سلوک

جسمانی قوی کم زور ہو جاتے ہیں۔ وہ اپنے روزمرہ کے کاموں کی انجام دہی میں دشواری محسوس کرتا ہے۔ بسا اوقات مزاج میں چڑچڑا پن پیدا ہو جاتا ہے، چنانچہ طبیعت کے خلاف کوئی معمولی کام ہو جائے تو سخت نگواری ہوتی ہے اور غصہ آ جاتا ہے۔ ایسے موقع پر اولاد کی سعادت مندی کا تقاضا ہے کہ وہ ان کے دست و بازو بنیں، انھیں سہارا دیں، ان کے کام انجام دیں، ان کی ضروریات پوری کریں، ان کی تک مزاجی کو برداشت کریں۔ احادیث میں بوڑھے والدین کی خدمت کا درجہ جہاد فی سبیل اللہ سے بوڑھ کر قرار دیا گیا ہے۔

ایک شخص نے نبی ﷺ کی خدمت میں حاضر ہو کر عرض کیا کہ میں جہاد کے لیے نکلا چاہتا ہوں۔ آپؐ نے دریافت فرمایا: کیا تمہارے ماں باپ زندہ ہیں؟ اس نے جواب دیا: ہاں۔ آپؐ نے فرمایا: فَفِيهِمَا فَجَاهُدْ (ان کے ساتھ رہ کر جہاد کرو)۔ ساتھ رہ کر جہاد کرنے کا مطلب یہ ہے کہ ان کی خدمت کرو۔

ایک دوسری روایت میں، جسے امام مسلم نے روایت کیا ہے، یہ مذکور ہے کہ ایک شخص نے رسول اللہ ﷺ کی خدمت میں حاضر ہو کر عرض کیا: میں اللہ تعالیٰ سے اجر کی طلب میں آپؐ کے ہاتھ پر بھرت اور جہاد کی بیعت کرنا چاہتا ہوں۔ آپؐ نے فرمایا: کیا تمہارے والدین میں سے کوئی زندہ ہے؟ اس نے جواب دیا: ہاں دونوں زندہ ہیں؟ آپؐ نے اس شخص سے پھر سوال کیا: کیا تم اللہ سے اجر کے طالب ہو؟ اس نے جواب دیا: ہاں۔ آپؐ نے فرمایا: فارجع الی والدیک فاحسن۔ تب اپنے والدین کے پاس واپس جاؤ اور ان کی اچھی طرح خدمت کرو۔ صحبتہما۔

جس شخص کو اپنے بوڑھے والدین کی خدمت کی توفیق ملی ہو اسے جنت کی بشارت دی گئی ہے اور جس شخص نے انھیں بوڑھا پے میں پایا ہو، پھر بھی ان کی خدمت نہ کی ہو اسے جہنم کی وعید سنائی گئی ہے۔

حضرت ابو ہریرہؓ سے روایت ہے کہ نبی ﷺ نے ایک مجلس میں ارشاد فرمایا: زر غشم انفہ (اس شخص کی ناک غبار آ لو دھوئی، یعنی وہ ناکام و نامراد ہوا) حاضرین نے دریافت کیا: کون؟ اے اللہ کے رسول ﷺ۔ آپؐ نے جواب دیا:

من ادراک ابویہ عند الكبر او احدهما  
ایک کو بڑھاپے کی حالت میں پایا، پھر بھی  
جنت میں داخل نہ ہو سکا۔

ثم لم یدخل الجنة۔<sup>۸</sup>

الادب المفرد میں اس حدیث کا آخری ٹکڑا 'فدخل النار' کے الفاظ سے ہے، یعنی  
پھر بھی جنم میں چلا گیا۔<sup>۹</sup>

### قرآن کریم کا دل کش بیان

بوڑھے والدین کے ساتھ جس طرح کاروئیہ مطلوب ہے اور ان کے ساتھ جس طرح  
پیش آنا چاہیے، اس کی بڑی موثر تفصیل قرآن کریم میں ایک جگہ ان الفاظ میں کی گئی ہے۔ اللہ  
 تعالیٰ فرماتا ہے:

اگر تمھارے پاس ان میں سے کوئی ایک،  
یاد و نوں، بوڑھے ہو کر رہیں تو انھیں اف تک  
نہ کہو، نہ انھیں جھٹک کر جواب دو، بلکہ ان  
سے احترام کے ساتھ بات کرو اور نزی اور رحم  
کے ساتھ ان کے سامنے جھک کر رہو اور دعا  
کیا کرو کہ ”پورو دگار، ان پر حم فرماجس طرح  
انھوں نے رحمت و شفقت کے ساتھ مجھے بچپن  
میں پالا تھا“

إِمَّا يَيْلُغَنَ عِنْدَكَ الْكِبَرَ أَخْدُهُمَا أَوْ  
كِلَاهُمَا فَلَا تَقْلِ لَهُمَا أَفْ وَلَا تَتَهَرُّهُمَا  
وَقُلْ لَهُمَا قُوْلًا كَرِيمًا۔ وَاحْفَصْ لَهُمَا  
جَنَاحَ الدُّلُّ مِنَ الرَّحْمَةِ وَقُلْ رَبْ  
أَرْحَمُهُمَا كَمَا رَبَّيْانِي صَغِيرًا۔ (بنی  
اسراءئیل: ۲۳-۲۴)

اس آیت کی تشریع میں علامہ قرطبی نے لکھا ہے:

”یہاں خاص طور پر بڑھاپے کا ذکر کیا گیا ہے، اس لیے کہ یہ ایسی حالت  
ہوتی ہے جس میں والدین اپنے بیٹی کی جانب سے حسن سلوک کے زیادہ  
ضرورت مند ہوتے ہیں، کیوں کہ کم زوری اور بڑھاپے کی وجہ سے ان کے  
حالات بدل جاتے ہیں۔ اس لیے اس مرحلہ میں ان کی دیکھ بھال کی پہلے  
کے مقابلے میں زیادہ تاکید کی گئی ہے۔ اس عمر میں ماں باپ کا انحصار پورے  
طور پر اپنے بیٹی پر ہوتا ہے، وہ ضرورت مند ہوتے ہیں کہ ان کا بیٹا ان کے

بڑھاپے میں اسی طرح ان کی دیکھ بھال کرے جس طرح اس کے بچپن میں انھوں نے اس کی دیکھ بھال کی تھی۔ آیت میں بڑھاپے کا ذکر خاص طور پر اس وجہ سے بھی کیا گیا ہے، کہ آدمی طویل عرصہ تک کسی کے ساتھ رہتا ہے تو عموماً اس کے وجود کو بوجھ سمجھنے لگتا ہے، اس سے اکتا جاتا ہے اور ذرا ذرا سی بات پر ناگواری ظاہر کرنے لگتا ہے۔ پھر اگر معاملہ بیٹھے اور اس کے ماں باپ کا ہوا اور بیٹا ایسا ہو جو نازخترے میں پلا ہوا اور اس کی دین داری میں بھی کمی ہو تو وہ مختلف معاملات میں اپنے ماں باپ پر غیظ و غضب کا اظہار کرنے لگتا ہے، اس کی رگیں پھول جاتی ہیں اور ان کے ساتھ برتاب میں وہ حدیث ادب کو پھلا مگک جاتا ہے۔<sup>۱۰</sup>

علامہ زمخشریؒ نے آیت کی بلاغت اور اس کے مشتملات کی معنویت پر ان الفاظ میں روشنی ڈالی ہے:

”اس آیت میں لفظ ‘عندک‘، (تمہارے پاس رہیں) کے استعمال میں بڑی معنویت پائی جاتی ہے۔ اس کا مطلب یہ ہے کہ وہ بڑھاپے کی اس عمر کو پہنچ جائیں کہ اپنے روزمرہ کے کاموں کی انجام دہی ان کے بس میں نہ ہو، ان کا انحصار پورے طور پر اپنے بیٹھے پر ہو جائے، اس کے علاوہ اور کوئی ان کی کفالت کرنے والا نہ ہو، وہ اس کے پاس، اس کے گھر میں اور اس کی کفالت میں ہوں، یہ صورت حال بسا اوقات بیٹھے پر شاق گزرتی ہے۔ اور وہ بدقت اسے برداشت کر پاتا اور اس پر صبر کر پاتا ہے۔ کبھی اسے ان کے ساتھ وہ کچھ کرنا پڑتا ہے جو وہ اس کے ساتھ اس کے بچپن میں کیا کرتے تھے۔ چنانچہ بیٹھے کو حکم دیا گیا کہ وہ اپنے ماں باپ کے ساتھ معاملہ کرنے میں خوش اخلاقی، نرمی اور برداشت کا مظاہرہ کرے، یہاں تک کہ اگر کبھی ان کی جانب سے کسی ایسے فعل کا صدور ہو جائے جس سے اس کی طبیعت ابا کرتی ہو یا ان کی کفالت سے وہ بار محسوس کرتا ہو تو بھی ان کے سامنے اس پر ادنیٰ سی ناگواری ظاہرنہ کرے۔“<sup>۱۱</sup>

مزید فرماتے ہیں:

”اللہ سبحانہ نے ماں باپ کے ساتھ حسن سلوک کا بہت تاکید کے ساتھ حکم دیا ہے۔ اس حکم میں کتنا زور پایا جاتا ہے اس کا اندازہ اس بات سے لگایا جاسکتا ہے کہ اس نے اس کا تذکرہ اپنی عبادت کے حکم کے ساتھ کیا ہے۔ اور دونوں احکام ایک ساتھ دیے ہیں۔ پھر ان کے حسن معاملہ کے دائرہ کو اور تنگ کر دیا ہے، چنانچہ اگر ماں باپ کے کسی روئیہ یافعل پر ناگواری کے اسباب و مجرکات موجود ہوں اور واقعی ایسے حالات پائے جائیں کہ صبر اور برداشت کا دامن ہاتھ سے پھوٹا جاتا ہو، تو بھی میئے کو ناگواری کا ایک لفظ منہ سے نکالنے کی اجازت نہیں دی کئی ہے۔“<sup>۱۱</sup>

## ماں باپ کو اف نہ کہنے کا مطلب

بوڑھے ماں باپ کے تعلق سے آیتِ بالا میں پہلی بات یہ کہی گئی ہے کہ انھیں اف نہ کہو۔ اف سے مراد زبان سے کوئی ایسا لفظ نکالنا ہے جس سے ناگواری کا اظہار ہوتا ہو۔ <sup>۱۲</sup> ماہر لغتِ اصمعی فرماتے ہیں:

”اُف“ اصلاً کان کے میں کو کہتے ہیں۔ یہ لفظ اس وقت استعمال کیا جاتا ہے جب کسی چیز سے گھن ظاہر کرنی ہو۔ پھر اس کا استعمال ہر اس موقع پر ہونے لگا جب کسی چیز پر ناپسندیدگی اور ناگواری کا اظہار کرنا ہو۔“<sup>۱۳</sup>  
امام رازیؒ نے لکھا ہے:

”اُف نہ کہو یہ ایک تعبیر ہے۔ اس وقت اختیار کیا جاتا ہے جب اذیت پہنچانے والی اور ناگوار معمولی سی بات سے روکنا مقصود ہو۔ اس کے ذریعہ اذیت پہنچانے والی دیگر تمام باتوں اور کاموں سے روک دیا گیا ہے۔ یہ ادنیٰ کے ذریعہ اعلیٰ پر استدلال کے قبیل سے ہے۔ یہ کہہ کر گویا والدین کی انتہائی تنظیم اور ادب کا حکم دیا گیا ہے۔“<sup>۱۴</sup>

والدین کے ساتھ حسن سلوک

## بدزبانی کی ممانعت

اس آیت میں دوسری بات یہ کہی گئی: وَلَا تَنْهِرُهُمَا، یعنی والدین کو جھپڑ کر جواب نہ دو۔ علامہ زخیری نے اس کی تشریح میں لکھا ہے:

ولاتنهرهما (ولاتزجرهما عمما) باپ کوئی ایسا کام کریں جو تمھیں پسند نہ ہو تو یتعاطیانہ مما لا يعجبك۔<sup>۲۶</sup>  
ان کے ساتھ ڈانٹ ڈپٹ نہ کرو۔

امام رازیؑ نے لفظ نهر، کی یہ تشریح کی ہے:

اظهار المخالفۃ فی القول علی سبیل اس کا مطلب ہے کہی بات پر مخالفت کا اظہار،  
کہ وہ کچھ کہیں تو اسے رد کر دیا جائے اور انھیں البرة علیہ والتکذیب له۔<sup>۲۷</sup>  
جھٹلا دیا جائے۔

حضرت علی بن ابی طالبؑ فرماتے ہیں کہ ایک موقع پر نبی ﷺ نے چند ایسے اشخاص کا ذکر کیا جو اللہ تعالیٰ کی رحمت سے دُور ہوں گے۔ ان میں سے ایک وہ شخص ہے جو اپنے ماں باپ کو برآ جھلا کہے۔ آپؐ نے فرمایا:

اللہ کی لعنت ہوا شخص پر جو اپنے والدین پر  
لعنت کرے۔<sup>۲۸</sup>  
لعن الله من لعن والديه۔

## نرمی اور ادب سے بات کرنے کا حکم

اس آیت میں والدین کے تعلق سے تیرا حکم یہ دیا گیا کہ ان سے نرمی، محبت اور ادب کے ساتھ بات کی جائے۔ علامہ ابن کثیرؓ نے قولًا کریماً، کی یہ تشریح کی ہے:  
(قولًا کریماً) لیناً طیباً حسناً بتأدب  
احترام اور تعظیم کے ساتھ نرم، اچھی اور عمدہ و توقیر و تعظیم۔<sup>۲۹</sup>  
گفتگو کی جائے۔

مشہور تابعی حضرت سعید بن الحمیبؓ نے اسے بڑے عمدہ طریقے سے سمجھا یا ہے۔  
ان کے ایک شاگرد نے ان سے عرض کیا: حضرت! قرآن میں والدین کے ساتھ حسن سلوک

کے بارے میں جو کچھ کہا گیا ہے، سب کا مطلب میں نے سمجھ لیا ہے، لیکن 'وَقُلْ لَهُمَا قَوْلًا كَرِيمًا' سے اللہ تعالیٰ کی مراد کیا ہے؟ یہ نہیں سمجھ سکا ہوں۔ براہ کرم اس کی وضاحت فرمادیجیے۔ انھوں نے جواب دیا: "اس کا مطلب اس انداز سے بات کرنا ہے جس طرح ایک خط کا رغلام اپنے تندخوا درشت مزاج آقا سے بات کرتا ہے"۔<sup>۲۰</sup>

### غایت درجہ تعلیم اور احترام کی تاکید

چوتھی بات یہ کہی گئی کہ ان کے ساتھ رحمت و شفقت کا معاملہ کیا جائے، ان کا ہر ممکن خیال رکھا جائے، ان کی غایت درجہ تعلیم کی جائے، ان کے ساتھ احترام سے پیش آیا جائے اور ان کے سامنے توضیح اختیار کی جائے۔ اس کے لیے بڑی بلغ تعبیر (وَاحْفَضْ لَهُمَا جَنَاحَ الْدُّلُلِ مِنَ الرَّحْمَةِ) اختیار کی گئی ہے۔ علامہ قربی فرماتے ہیں:

یہ استعارہ ہے اس بات کا کہ ان کے ساتھ  
شفقت اور رحم و کرم سے پیش آیا جائے اور ان  
کے سامنے اس طرح جھک کر رہا جائے جس  
طرح رعایا اپنے حکم راں کے ساتھ اور غلام  
اپنے آقا کے سامنے رہتے ہیں۔

هذه الاستعارة في الشفقة والرحمة بهما  
والتدلل لهم اتذلل الرعية للاميير  
والعييد للسادة۔<sup>۲۱</sup>

اس آیت میں جو بلاغت پائی جاتی ہے اس کی وضاحت امام قفال نے یوں کی ہے:

"اللہ تعالیٰ نے والدین کے سامنے انہی کی توضیح اختیار کرنے کا حکم دیا ہے۔"

اس کے لیے یہ تعبیر اختیار فرمائی کہ "ان کے سامنے نرمی اور رحم کے پر جھکا کر رکھو"۔ یہ استعارہ دو پہلوؤں سے ہے۔ اول یہ کہ پرندہ جب اپنے بچوں کو اپنے سے قریب رکھتا ہے تو انھیں اپنے پروں میں سمیٹ لیتا ہے۔ یہ حسن انتظام کا کنایہ ہے۔ گویا بیٹے سے کہا گیا کہ اپنے والدین کی کفالت کرو اور انھیں اپنے پاس رکھ کر اس طرح ان کی دیکھ بھال کرو جس طرح انھوں نے تمہارے بچپن میں تمہارا خیال رکھا تھا۔ دوم یہ کہ پرندہ جب اڑنے کا ارادہ کرتا ہے تو اپنے پر پھیلا لیتا ہے اور جب اڑنا نہیں چاہتا تو اپنے پر سمیٹ رہتا

ہے۔ گویا پر جھکا کر رکھنا تواضع اختیار کرنے سے کنایہ ہے۔ ۲۲

## مکمل خدمت گزاری کی تلقین

پانچویں اور آخری بات یہ کہی گئی کہ والدین نے اپنے بیٹے کی، اس کے بچپن میں، پروش و پرداخت میں جو تکلیفیں اٹھائی ہیں اور مشقتیں جھیلی ہیں، بیٹے کو انھیں یاد رکھنا چاہیے، اسے ان کا سراپا سپاس رہنا چاہیے اور ان کے لیے بارگاہ الہی میں دست بدعا رہنا چاہیے۔ علامہ قرطبیؒ نے آیت کے مکثے (وَقُلْ رَبِّ ارْحَمْهُمَا كَمَا رَبَّيَانِي صَغِيرًا) کی تشریع میں لکھا ہے:

”اللہ تعالیٰ نے اپنے بندوں کو حکم دیا ہے کہ وہ اپنے ماں باپ کے ساتھ رحم و کرم کا معاملہ کریں اور ان کے لیے دعا کرتے رہیں۔ اس نے ہر بندے کو مخاطب کر کے فرمایا کہ تم اپنے ماں باپ کے ساتھ اسی طرح رحم دلی سے پیش آؤ جس طرح وہ تمہارے ساتھ پیش آئے تھے، اسی طرح ان کے ساتھ نزی برو تو جس طرح انہوں نے بر تی تھی۔ تم اپنے بچپن میں گم نام اور محتاج تھے، انہوں نے تم کو خود پر ترجیح دی، راتوں میں جاگ جاگ کر تمہاری خدمت کی، خود بھوکے رہ کر تمھیں آسودہ کیا، خود ننگے رہ کر تمھیں کپڑے پہنانے۔ اب تم انھیں اس کا بدلہ اسی صورت میں دے سکتے ہو کہ جب وہ اپنے بڑھاپے میں اس حال کو پہنچ جائیں جس میں تم اپنے بچپن میں تھے تو تم ان کے ساتھ ویسا ہی معاملہ کرو جیسا انہوں نے تمہارے بچپن میں تمہارے ساتھ کیا تھا۔ اس کے باوجود انھیں سبقت کا شرف حاصل رہے گا۔“ ۲۳

## والدین کو خوش رکھنے کی کوشش کی جائے

حقوق والدین کے سلسلہ میں قرآن و حدیث میں جو تعلیمات مذکور ہیں ان کا خلاصہ یہ ہے کہ والدین کا ہر حکم بجالایا جائے اور کسی معاملہ میں ان کی مرضی کے خلاف کام نہ کیا جائے، خواہ ان کا حکم طبیعت پر کتنا ہی گراں کیوں نہ ہو اور ان کی مرضی کا کام کرنے میں کتنا ہی نقصان دکھائی دیتا ہو۔

ایک موقع پر حضرت ابوالدرداءؓ نے بیان کیا کہ رسول اللہ ﷺ نے مجھے نو باتوں کا حکم دیا ہے۔ ان میں سے ایک بات یہ ہے:

اواعظ والدیک و ان امراک ان تخرج  
تمھیں حکم دیں کہ تم اپنی دنیا سے نکل جاؤ تو  
من دنیاک فاخرج لهما۔ ۲۲  
ان کا کہنا نامنے ہوئے نکل جاؤ۔

حضرت ابن عمرؓ سے روایت ہے کہ ایک موقع پر رسول اللہ ﷺ نے چند را یہے اشخاص کا تذکرہ کیا جن کی طرف سے قیامت کے دن اللہ تعالیٰ اپنی نگاہ پھیر لے گا اور وہ جنت میں داخلہ سے محروم ہوں گے۔ ان میں سے ایک وہ شخص ہے جو اپنے والدین کا نافرمان ہو۔ ۲۵  
ایک مرتبہ آپؐ نے صحابہ کرام کی ایک مجلس میں ان سے فرمایا: کیا میں تمھیں اکابر الکبائر، (سب سے بڑے گناہوں) کے بارے میں نہ بتاؤ؟ پھر آپؐ نے جو چیزیں گناہ میں ان میں سے ایک والدین کی نافرمانی تھی۔ ۲۶

والدین کا کہنا نہ مانے کی صرف اسی صورت میں اجازت ہے جب وہ کسی ایسے کام کا حکم دیں جو دینی و شرعی اعتبار سے ناجائز ہو۔ ان کی وہ بات تو تمہیں مانی جائے گی، لیکن دیگر معاملات میں ان کے ساتھ حسب سابق خوش گوار تعلق رکھنا اور اچھا برداشت کرنا لازمی ہوگا۔ اللہ تعالیٰ کا ارشاد ہے:

وَإِن جَاهَدَاكَ عَلَى أَن تُشْرِكَ بِيْنِ مَا  
لَيْسَ لَكَ بِهِ عِلْمٌ فَلَا تُطْعِهُمَا  
وَصَاحِبُهُمَا فِي الدُّنْيَا مَغْرُوفًا۔  
(لقمان: ۱۵) ۲۷

یہ آیت اس وقت نازل ہوئی تھی جب مشہور صحابی رسول حضرت سعد بن ابی وقارؓ کے اسلام قبول کرنے پر ان کی ماں نے سخت ناراضی ظاہر کی تھی اور ان سے کہا تھا کہ جب تک تم اس نئے دین کو چھوڑ نہیں دو گے میں نہ کھاؤں گی نہ پیوں گی ۲۸ اس کے جواب میں کہا گیا کہ ان کی یہ بات تو تمہیں مانی جائے گی، البتہ دنیاوی معاملات میں ان کے ساتھ حسن سلوک جاری

رکھنا ہے۔ علامہ قرطبی نے اس کی تشریع میں لکھا ہے:

”یہ آیت دلیل ہے اس بات پر کہ اگر ماں باپ کافر ہوں تو بھی اگر وہ

ضرورت مند ہوں تو ان کی مالی مدد کی جائے۔ ان کے ساتھ نرمی سے بات کی

جائے اور سہولت کے ساتھ انھیں اسلام کی دعوت دی جائے“۔ ۲۹

اولاً اگر والدین کی مرضی کے کام کرے گی اور ان کا کہنا مانے گی تو وہ خوش رہیں گے اور اگر وہ ان کی مخالفت کرے گی اور اس کے کام ان کی مرضی کے خلاف ہوں گے تو انھیں تکلیف اور رنج ہو گا۔ اسلام کی تعلیم یہ ہے کہ والدین کے خوش رہنے سے اللہ تعالیٰ خوش ہوتا ہے اور ان کی ناراضی اللہ تعالیٰ کے غصب کا باعث بنتی ہے۔ ایک حدیث میں ہے کہ رسول اللہ ﷺ نے ارشاد فرمایا:

رضا الرب تبارک وتعالیٰ فی رضا والدین کی رضا مندی میں اللہ تعالیٰ کی

رضا اور والدین کی ناراضی میں اللہ تعالیٰ کی

ناراضی ہے۔ ۳۰ فی سخط الوالدین۔

اسلام میں ہجرت اور جہاد دو ایسے اعمال ہیں جن کی بڑی فضیلت بیان کی گئی ہے۔

لیکن والدین کے حقوق کی ادائی سے بے پرواہ کرو اور ان کو ناراض کر کے ان کی انعام وہی کی اجازت نہیں دی گئی ہے۔ ایک شخص نبی ﷺ کی خدمت میں حاضر ہوا اور عرض کیا: میں آپ سے ہجرت پر بیعت کرتا ہوں۔ جب آپ گو معلوم ہوا کہ اس کے والدین زندہ ہیں اور انھیں اس کی جدائی گوارانی نہیں ہے، وہ آہ و بکار کر ہے ہیں تو آپ نے فرمایا:

ارجع اليه ما واصح كهما كما ان کے پاس واپس جاؤ، اور جس طرح تم نے

انھیں رلا یا ہے، اسی طرح انھیں پہناؤ۔ ۳۱

حضرت عبد اللہ بن عمرؓ کا قول ہے:

بكاء الوالدين من العقوق والكبائر۔ ۳۲ بیٹے کا ایسا رویہ جس کی وجہ سے والدین

روئے پڑ گئے، ان کی نافرمانی ہے

اور اس کا شمار بڑے گناہوں میں ہو گا۔

والدین کی معاشی ضروریات کی تنکیل

والدین کے حقوق کی ادائی اور ان کے ساتھ حسن سلوک کا ایک پہلو یہ بھی ہے کہ ان کی مالی ضروریات پوری کی جائیں اور انھیں محتاجی کی حالت میں نہ چھوڑ دیا جائے۔ عہد نبوی میں لوگوں نے دریافت کیا کہ وہ کیا خرچ کریں اور کس حد تک خرچ کریں؟ اس کے جواب میں مقدار متعین کرنے کے بجائے مدد ات صرف کا تذکرہ کر دیا گیا اور ان میں سرفہرست والدین کو رکھا گیا:

لوگ پوچھتے ہیں: ہم کیا خرچ کریں؟ جواب دو  
کہ جو مال بھی تم خرچ کرو اپنے والدین پر،  
رشتے داروں پر، تیہوں، مسکنیوں اور مسافروں  
پر خرچ کرو اور جو بھائی بھی تم کرو گے، اللہ اس  
سے باخبر ہوگا۔

يَسْأَلُونَكَ مَاذَا يُنفِقُونَ قُلْ مَا أَنفَقْتُمْ  
مِنْ خَيْرٍ فَلَلَّوِ الدِّينُ وَالْأَقْرَبُينَ وَالْيَتَامَى  
وَالْمَسْكِينُونَ وَابْنُ السَّبِيلِ وَمَا تَفْعَلُوا  
مِنْ خَيْرٍ فَإِنَّ اللَّهَ يَعْلَمُ (ابقرة: ٢١٥)

عموماً آدمی بیوی بچوں کی کفالت میں مصروف رہتا ہے۔ اس کے ذہن میں یہ بات آسکتی ہے کہ والدین پر خرچ کرنے سے اس کامال کم اور ہاتھ تنگ ہو جائے گا، اس لیے والدین کے ساتھ حسن سلوک اور ان کی کفالت کرنے والے کی روزی میں کشادگی کی خوش خبری دی گئی ہے:

حضرت انس بن مالکؓ روایت کرتے ہیں کہ رسول اللہ ﷺ نے ارشاد فرمایا:

من سرّه ان يُمدّله في عمره ويزاد في رزقه فليسرّ والديه، ول يصل رحمه - ۳

حضرت جابر بن عبد اللہؓ سے مروی ہے کہ ایک شخص نبی کریم ﷺ کی خدمت میں حاضر ہوا اور اپنے باپ کی شکایت کی: اے اللہ کے رسول، میرے پاس کچھ مال ہے، لیکن میرے بیچ بھی ہیں، میرا باپ میرا مال خرچ کرنا چاہتا ہے۔ میں کیا کروں؟ آپؐ نے فرمایا:

انت و مالک لاپک - ۳۸ تو اور تیرا مال سب تیرے پاپ کا ہے۔

دوسروی روایت میں اس کے ساتھ یہ اضافہ بھی ہے کہ آپ نے باب پر کو مناطق کر کے فرمایا:  
 ان اولاد کم من اطیب کسبکم ، کلوا تمھاری اولاد تھماری اچھی کمائی میں سے ہے۔ تم  
 اپنی اولاد کی کمائی میں سے کھا سکتے ہو۔ من کسب اولاد کم ۳۵

والدین کے ساتھ حسن سلوک

بعض سندوں سے یہ حدیث مفصل مروی ہے۔ اس میں ہے کہ بیٹے کی شکایت پر آپ نے اس کے باپ کو بلوا بھیجا۔ وہ حاضر ہوا تو آپ نے اس کے سامنے بیٹے کی شکایت بیان کی۔ اس پر اس نے رور کر اپنا دکھڑا سنایا کہ جب وہ جوان اور اس کا بیٹا بچہ تھا تو اس نے اسے پال پوس کر بڑا کیا، اس کے لیے مشقتیں جھیلیں، اس پر اپنی کمائی خرچ کی، کیا اب اسے اتنا بھی حق نہیں کہ اس کی کمائی میں سے اپنی ضرورت بھر کا مال لے۔ راوی کہتے ہیں کہ اس کی گفتگوں کر آں حضرت ﷺ بھی آب دیدہ ہو گئے۔ ۳۶

ایک دوسری حدیث ام المؤمنین حضرت عائشہؓ سے مروی ہے۔ ان سے کسی نے دریافت کیا: میری کفالت میں ایک بچہ ہے، کیا میرے لیے اس کے مال میں سے کھانا جائز ہے؟ انھوں نے جواب دیا کہ رسول اللہ نے فرمایا ہے:

ان من اطیب ما اکل الرجل من کسبہ،      آدمی کا سب سے پاکیزہ کھانا وہ ہے جو وہ اپنی  
کمائی میں سے کھائے اور اس کی اولاد بھی اس  
وولدہ من کسبہ۔ ۳۷

کی کمائی میں سے ہے۔

علامہ شوکاتیؒ نے اس حدیث کی شرح میں لکھا ہے:

”اس حدیث سے معلوم ہوتا ہے کہ آدمی اپنے بیٹے کے مال میں شریک ہے۔ اس کے لیے اس میں سے لینا جائز ہے، چاہے بیٹا اجازت دے یا نہ دے اور اس کے لیے اس میں اسی طرح تصریف کرنا جائز ہے جیسے وہ اپنے مال میں کرتا ہے۔ البتہ ضروری ہے کہ وہ اس میں سے بس بقدر ضرورت خرچ کرے، بے دردی سے نہ اڑائے۔“ ۳۸

## والدین کے ساتھ کچھ وقت گزارا جائے

والدین کے معاملہ میں صرف یہی کافی نہیں ہے کہ ان کی معاشی ضروریات کی تکمیل کر دی جائے اور ان کے مادی تقاضے پورے کر دیے جائیں۔ یوں بھی عمر سیدہ افراد کی مالی اور مادی ضروریات بہت محدود ہو جاتی ہیں۔ ان کی تو بس یہ خواہش ہوتی ہے کہ کوئی ان کے پاس کچھ وقت گزارے، ان سے باتیں کرے اور ان کی باتیں سنے، ان سے ہمدردی، اپنائیت اور

محبت کا اظہار کرے، ان کی تکلیفوں کا ازالہ کرے اور انھیں آرام پہنچائے۔ اسلام کی مجموعی تعلیمات سے اس پہلو پر بھی روشنی پڑتی ہے۔

اوپر سورہ بنی اسرائیل کی آیت ۲۳ کا حوالہ آج کا ہے (إِنَّمَا يَلْعَفُنَّ عِنْدَكَ الْكَبِيرَ أَحَدُهُمَا أَوْ كِلَاهُمَا ..... ) اس میں لفظ 'عِنْدَكَ' (تمہارے پاس) سے اشارہ ملتا ہے کہ آدمی کو ایسی تدبیر اختیار کرنے کی کوشش کرنی چاہیے، جس سے اس کے والدین اس کے پاس رہیں یا وہ خود ان کے پاس کچھ وقت گزارے۔

### اسلامی تعلیمات کے اثرات

والدین کے بارے میں اسلام کی انہی تعلیمات کا اثر تھا کہ اسلامی تاریخ کے کسی دور میں مسلم معاشرہ میں والدین کے حقوق سے غفلت اور بے اعتنائی نہیں برتنی گئی اور مسلم حکمرانی کے کسی دور میں کسی ملک میں بوڑھوں کے عافیت کردنے کا قائم کرنے کی ضرورت نہیں محسوس کی گئی۔ موجودہ زمانے میں بھی عمر سیدہ افراد کی حالت زار کی جو صورت حال عالمی اور ملکی دونوں سطھوں پر نظر آتی ہے اس میں مسلمانوں کا تناسب بہت معنوی ہے۔

ہندوستان میں اولاد انج ہومس کے ایک سروے کے مطابق ۱۹۹۵ء میں ہندوستان میں ۵۲۹ ہومس تھے، ان میں سے صرف ایک، کیرلا کے ضلع کوڈی کوڈی میں، مسلمانوں کے زیر انتظام تھا، جب کہ ۲۱۶ کا نظم مسمی ایجنسیاں کر رہی تھیں، جن میں سے ۸۲ صرف کیرلا میں تھے۔ اس زمانے میں کیرلا میں کل اولاد انج ہومس کی تعداد ۴۰۲ تھی۔ اس سروے میں ۳۰۱۵ را فراد کو شامل کیا تھا۔ ان میں مسلمانوں کی تعداد صرف ۲۶ (۱۱ مرد، ۱۵ اعورتیں) تھی۔

### اسلام اولاد انج ہومس کے قیام کا مخالف نہیں ہے

اس کا مطلب یہ نہیں ہے کہ اسلام اولاد انج ہومس کا مخالف ہے اور وہ خدمتِ خلق کے اس کام کی حوصلہ بٹکنی کرتا ہے۔ بسا اوقات ایسے حالات پیش آسکتے ہیں کہ کوئی مرد یا عورت بڑھاپے کی عمر کو پہنچ جائے اور وہ بے سہارا ہو۔ لاولد ہونے کی وجہ سے کوئی اس کی کفالت اور خرگیری کرنے والا نہ ہو، یا اس کی اولاد ہو مگر اس سے الگ کہیں دؤ رہتی ہو، یا اس کے پاس ہی ہو

والدين کے ساتھ حسن سلوک

مگر اپنی نالائقی کی وجہ سے اس کی صحیح دیکھ بھال نہ کرتی ہو، وغیرہ۔ ایسے لاچار، مجبور اور بے سہارا مردوں اور عورتوں کی خبر گیری کرنا، ان کے کام آنا اور ان کے لیے رفاهی ادارے قائم کرنا اسلام کے نزدیک مطلوب اور اس کی نظر میں پسندیدہ ہے۔ اللہ کے رسول ﷺ کا ارشاد ہے:

خیر الناس انفعهم للناس۔ ۳۹

لگوں میں سب سے بہتر وہ شخص ہے جس سے دوسرا نے انسانوں کو سب سے زیادہ فائدہ پہنچے۔

## حوالی و مراجع

- ۱ زمینتی، الکشاف عن حقائق التنزیل، طبع مصر، ۲، ۱۹۷۲ء، ۲/۲۲۲
- ۲ قرطی، الجامع لاحکام القرآن، الہبیۃ المصریۃ العامة لملکتاب مصر، ۱۹۸۷ء، ۱۰/۲۲۲
- ۳ رازی، مفاتیح الغیب المعروف بالشیریں الکبیر، ۱۰/۱۵۱-۱۵۲؛ ابن حیان، البحار الحجیج تفسیر ابن کثیر، ۱۰/۱۵۲-۱۵۳
- ۴ تفسیر ابن حجر العسقلانی، کتاب الأدب، باب من أحق الناس بحسن الصحبة، ۱/۵۹
- ۵ صحیح بخاری، کتاب الأدب، باب من أحق الناس بحسن الصحبة، ۱/۵۹-۶۰
- ۶ صحیح بخاری، کتاب الجہاد، باب الجہاد باذن الابوین، ۲، ۳۰۰۲ء؛ صحیح مسلم، کتاب البر والصلة، ۱-۳
- ۷ صحیح بخاری، کتاب الجہاد، باب الجہاد باذن الابوین، ۲، ۳۰۰۲ء؛ صحیح مسلم، کتاب البر والصلة، ۵-۶
- ۸ صحیح مسلم، کتاب البر والصلة، ۹/۱۰، ۹
- ۹ بخاری، الأدب المفرد، باب من ادرک ابو یهودی فلم یدخل الجنة، ۱۰/۲۳۱
- ۱۰ تفسیر قرطی، ۱۰/۲۳۱
- ۱۱ کشاف، ۲/۲۲۲
- ۱۲ کشاف، حوالہ سابق
- ۱۳ کشاف، حوالہ سابق، (افت صوت یہل علی تضھیر) امام قرطی نے ابو رجاء العطاردی کی یہ تشریح نقل کی ہے: الافت الكلام القذع المردی الٹھی، ویقال لكل ما یضھر و یسقّل (تفسیر قرطی، ۱۰/۲۲۳)
- ۱۴ تفسیر کبیر، ۱۰/۱۵۳
- ۱۵ تفسیر کبیر، ۱۰/۱۵۵
- ۱۶ کشاف، ۲/۲۲۲
- ۱۷ تفسیر کبیر، ۱۰/۱۵۵

- ۱۸۔ صحیح مسلم، کتاب الاضاحی، ۳۲، ۳۵، ۲۵، ۱۳۵۸/۳، ابن کثیر، تفسیر القرآن العظیم، ۱۳۵۸/۳، تفسیر قرطبی، ۲۲۳/۱۰، تفسیر قرطبی، ۲۲۳-۲۲۳/۱۰، تفسیر کثیر، ۱۵۶/۱۰؛ بحر الحجیط، ۲۳۲/۶، تفسیر قرطبی، ۲۲۳/۱۰، سنن ابن ماجہ، کتاب الفتن، باب الصمر علی البلاع، ۲۰۳۳، سنن نسائی، کتاب الزکۃ، باب المغان بما اعطی، ۲۵۲۲، اس کی روایت بزار، حاکم اور ابن حبان نے بھی کی ہے۔ علامہ البانی نے اسے حسن صحیح قرار دیا ہے۔
- ۲۱۔ صحیح بخاری، کتاب الادب، باب عقوق الوالدین من الکبار، ۲۶۵۲، صحیح مسلم، کتاب الایمان، ۱۳۳، یہی مضمون العکبوت: ۸ میں بھی وارد ہوا ہے۔
- ۲۲۔ صحیح مسلم، کتاب فضائل الصحابة، ۲۲، ۳۳، تفسیر قرطبی، ۲۵/۱۲، منذری، الترغیب والترہیب، ۹۳۶/۲، بحوالہ بزار۔ علامہ البانی نے اسے حسن غیرہ قرار دیا ہے۔
- ۲۳۔ سنن ابی داؤد، کتاب الجہاد، باب فی الرجل یغزو وابوہ کارهان، سنن النسائی، ۳۱۲۳، سنن ابن ماجہ، ۲۷۸۲، بخاری، الادب المفرد، باب بکاء الوالدین، ۳۱، مسند احمد
- ۲۴۔ سنن ابی داؤد، کتاب التجارات، باب مال للرجل من مال ولدہ، ۲۲۹۱، سنن ابی داؤد، کتاب البيوع، باب فی الرجل یاکل من مال ولدہ، ۳۵۳۰؛ سنن نسائی، ۳۲۹۵؛ سنن ابی ماجہ، ۲۲۹۲، تفسیر قرطبی
- ۲۵۔ سنن ابی داؤد، کتاب البيوع، باب الرجل یاکل من مال ولدہ، ۳۵۲۸، سنن النسائی، ۲۲۹۰، سنن ابی ماجہ، ۲۲۹۲، شوکانی، ثیل الاوطار، ۳۹۱/۵، عبد الرؤوف المناوی، فیض القدری شرح الجامع الصفیح، ۲۸۱/۳

☆☆☆